

اسلامیات (لازمی)	نہم 2019ء	پرچہ I: (انشائیہ طرز)
وقت: 1.45 گھنٹے	(دوسرا گروپ)	کل نمبر: 40

(حصہ اول)

2- کوئی سے تجھے (6) سوالات کے مختصر جوابات لکھیے: (12)

(i) غزوہ بدر میں کس خصوصی انعام کا ذکر کیا گیا؟

جواب: غزوہ بدر کے حوالے سے اللہ تعالیٰ نے جن انعامات کا ذکر فرمایا وہ درج ذیل ہیں:

1- اللہ تعالیٰ نے بارانِ رحمت برسائی۔

2- مسلمانوں کی تسکین کے لیے اُن پر نیند کی چادر اڑھادی۔

3- مسلمانوں کے دلوں سے خوف اور پریشانی دور فرمادی۔

4- کافروں کے دلوں میں رعب و ہیبت ڈال دیا۔

5- فرشتوں کے ذریعے مسلمانوں کی نصرت فرمائی۔

(ii) سورۃ الانفال کی روشنی میں مومنین کی دو صفات لکھیے۔

جواب: سورۃ الانفال کے مطابق مومنوں کی دو صفات درج ذیل ہیں:

1- سچے مومن وہ ہیں کہ جب اللہ کا ذکر کیا جاتا ہے تو ان کے دل ڈرجاتے ہیں اور جب انھیں

اس کی آیتیں پڑھ کر سنائی جاتی ہیں تو ان کا ایمان اور بڑھ جاتا ہے۔

2- وہ اپنے پروردگار پر بھروسہ رکھتے ہیں اور نماز ادا کرتے ہیں۔

(iii) معانی تحریر کیجیے: لَا تَغُونُوا۔ يَحُولُ۔

جواب: لَا تَغُونُوا: تم خیانت نہ کرو۔ يَحُولُ: حائل ہوتا ہے۔

(iv) کافروں کو مسلمانوں کے خلاف خرچ کرنے پر کیا ملے گا؟

جواب: سورۃ الانفال کے مطابق جب کافر مسلمانوں کو اللہ کی راہ سے روکنے کے لیے مال خرچ

کریں گے تو یہ اُن کے لیے افسوس کا موجب ہوگا اور وہ مغلوب ہو جائیں گے۔

(v) جب کفار سے مقابلہ ہو جائے تو مسلمانوں کو کون سے کام نہیں کرنے چاہئیں؟

جواب: اے اہل ایمان! جب میدان جنگ میں کفار سے مقابلہ ہو تو ان سے پیٹھ نہ پھیرنا۔

(vi) سورۃ الانفال میں آل فرعون کی بربادی کی کیا وجہ بیان کی گئی؟

جواب: پہلا سبب یہ ہے کہ انھوں نے خود کو نعمت کا نا اہل ثابت کیا اور دوسرا سبب یہ ہے کہ انھوں نے اپنے رب کی آیات کو جھٹلایا اور دیگر گناہ کیے۔ اللہ تعالیٰ نے ان کے بارے میں فرمایا: ”جیسا حال فرعونوں اور ان سے پہلے لوگوں کا ہوا تھا ویسا ہی ان کا ہوا۔ انھوں نے اپنے پروردگار کی آیتوں کو جھٹلایا تو ہم نے اُن کو ان کے گناہوں کے سبب ہلاک کر ڈالا اور فرعونوں کو ڈبو دیا۔ اور وہ سب ظالم تھے۔“

(vii) اللہ تعالیٰ نے مسلمانوں کو جہاد پر ابھارنے کی کیا ترغیب دی؟

جواب: اللہ تعالیٰ نے مسلمانوں کو جہاد پر ابھارنے کے لیے ترغیب دیتے ہوئے فرمایا: اگر تم میں بیس آدمی ثابت قدم رہنے والے ہوں گے تو دوسو کافروں پر غالب رہیں گے اور اگر سوائے ہوں گے تو ہزار پر غالب رہیں گے۔

(viii) ترجمہ کیجیے: فَإِنْ حَسِبْتَكَ اللَّهُ ط

جواب: ”اللہ تمھیں کفایت کرے گا۔“

(ix) سورۃ انفال کے مطابق بخشش اور عزت کی روزی کن لوگوں کے لیے ہے؟

جواب: جو لوگ نماز پڑھتے ہیں اور جو مال ہم نے دیا اس میں سے خرچ کرتے ہیں یہی لوگ سچے مومن ہیں۔ ان کے لیے پروردگار کے ہاں بخشش اور عزت کی روزی ہے۔

3- کوئی سے چھ (6) سوالات کے مختصر جوابات لکھیے: (12)

(i) حدیث مبارکہ کے مطابق تکمیل ایمان کے چار اصول لکھیے۔

جواب: تکمیل ایمان کے چار اصول درج ذیل ہیں:

1- انسان کسی سے محبت کرے تو اللہ کے لیے۔

2- کسی سے بغض رکھے تو محض اللہ کے لیے۔

3- انسان کسی کو کچھ عطا کرے تو اللہ کے لیے۔

4- اور کسی کو عطا کرنے سے ہاتھ روک لے تو وہ بھی محض اللہ کے لیے۔

(ii) رسول پاک ﷺ پر درود بھیجنے کے فوائد تحریر کیجیے۔

جواب: جو شخص نبی کریم ﷺ پر ایک مرتبہ درود بھیجتا ہے اللہ تعالیٰ اس کے لیے عافیت کا ایک دروازہ کھول دیتا ہے۔

(iii) الرّاشی والمرثیٰ میں فرق بیان کیجیے۔

جواب: راکشی کا معنی رشوت دینے والا جبکہ مرثشی کا معنی رشوت لینے والا ہے۔ گرائمر کی رو سے راکشی اسم فاعل جبکہ مرثشی اسم مفعول ہے۔

(iv) تلاوت قرآن پاک کے دو فضائل تحریر کیجیے۔

جواب: تلاوت قرآن پاک کے دو فضائل درج ذیل ہیں:

1- قرآن پاک کی تلاوت بڑی نیکی ہے۔

2- قرآن پاک کے لیے ایک حرف کی تلاوت پر دس دس نیکیاں ملتی ہیں۔

(v) حضرت عثمان غنیؓ نے قرآن پاک کے لیے کیا خدمت انجام دی؟

جواب: حضرت عثمانؓ نے اپنے عہد خلافت میں قرآن مجید کو ایک قرأت پر جمع کیا اور اس کی متعدد نقول تیار کر کے تمام صوبائی دارالحکومتوں میں ایک ایک نسخہ کے طور پر بھجوا دیں۔

(vi) رسول اللہ ﷺ سے محبت کا تقاضا کیا ہے؟

جواب: رسول اللہ ﷺ سے محبت کا تقاضا ہے کہ آپ ﷺ کی محبت میں کوئی شریک نہ ہو۔ آپ ﷺ کی محبت تمام رشتوں اور تعلقات سے بڑھ کر ہو۔ اور آپ ﷺ کے ارشادات کو تمام ذاتی پسند ناپسند پر ترجیح حاصل ہو۔

(vii) قارمین اور امن السبیل سے کیا مراد ہے؟

جواب: قارمین سے مراد قرض دار ہے جو اپنا قرض ادا نہ کر سکتا ہو جبکہ امن السبیل سے مراد

مسافر ہے جو حالت سفر میں محتاج ہو جائے۔

(viii) حصول علم کے بارے میں کسی ایک حدیث کا ترجمہ لکھیے۔

جواب: ”علم کی طلب ہر مسلمان (مرد و عورت) پر فرض ہے۔“

(ix) زکوٰۃ ادا نہ کرنے پر قرآن مجید نے کیا وعید سنائی ہے؟

جواب: ”جو لوگ سونا چاندی جمع کر کے رکھتے ہیں اور اسے اللہ تعالیٰ کی راہ میں خرچ نہیں

کرتے، انھیں دردناک عذاب کی خبر سنا دیجیے۔ قیامت کے دن اس سونے چاندی کو جہنم کی آگ

میں تپا کر ان کے چہرے ان کے پہلو اور ان کی پشتیں داغی جائیں گی۔“

(حصہ دوم)

سوال: 4- درج ذیل آیات قرآنی میں سے کسی دو کا ترجمہ کیجیے: (4, 4)

(الف) إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ ۝ وَلَوْ عَلِمَ اللَّهُ

فِيهِمْ خَيْرًا لَّاسْمِعَهُمْ ۖ وَلَوْ أَسْمِعَهُمْ لَتَوَلَّوْا وَهُمْ مُعْرِضُونَ ۝

(ب) وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ ۖ وَيَمْكُرُونَ

وَيَمْكُرُ اللَّهُ ۗ وَاللَّهُ خَيْرُ الْمَكْرِيْنَ ۝

(ج) يَا أَيُّهَا النَّبِيُّ حَرِّضِ الْمُؤْمِنِينَ عَلَى الْقِتَالِ ۖ إِنْ يَكُنْ مِنْكُمْ عِشْرُونَ صَابِرُونَ يَغْلِبُوا

مِائَتَيْنِ ۚ وَإِنْ يَكُنْ مِنْكُمْ مِائَةٌ يَغْلِبُوا أَلْفًا مِنَ الَّذِينَ كَفَرُوا بِأَنَّهُمْ قَوْمٌ

لَا يَفْقَهُونَ ۝

جواب: (الف) ترجمہ:

”کچھ شک نہیں کہ اللہ کے نزدیک تمام جانداروں سے بدتر بہرے گونگے ہیں جو کچھ نہیں

سمجھتے اور اگر اللہ ان میں نیکی (کا مادہ) دیکھتا تو ان کو سننے کی توفیق بخشتا اور اگر (بغیر صلاحیت

ہدایت کے) سماعت دیتا تو وہ منہ پھیر کر بھاگ جاتے۔“

(ب) ترجمہ:

”اور (اے محمد ﷺ) اس وقت کو یاد کرو) جب کافر لوگ تمہارے بارے میں چال چل رہے تھے کہ تم کو قید کر دیں یا جان سے مار ڈالیں یا (وطن سے) نکال دیں تو (ادھر تو) وہ چال چل رہے تھے اور (ادھر) اللہ چال چل رہا تھا اور اللہ سب سے بہتر چال چلنے والا ہے۔“

(ج) ترجمہ:

”اے نبی ﷺ! مسلمانوں کو جہاد کی ترغیب دو۔ اگر تم میں میں آدمی ثابت قدم رہنے والے ہوں گے تو دوسو کافروں پر غالب رہیں گے۔ اور اگر سو (ایسے) ہوں گے تو ہزار پر غالب رہیں گے۔ اس لیے کہ کافر ایسے لوگ ہیں جو کچھ بھی سمجھ نہیں رکھتے۔“

(1, 2)

سوال: 5- درج ذیل حدیث کا ترجمہ اور مختصر تشریح لکھیے:

لَيْسَ مِنَّا مَنْ لَمْ يَرْحَمْ صَغِيرَنَا وَلَمْ يُوقِرْ كَبِيرَنَا۔

جواب: جواب کے لیے دیکھیے پرچہ 2014ء (دوسرا گروپ) سوال نمبر 5۔

(5)

سوال: 6- حفاظت قرآن پر تفصیلی نوٹ لکھیے۔

جواب: جواب کے لیے دیکھیے پرچہ 2016ء (دوسرا گروپ) سوال نمبر 6۔

یا

قرآن وحدیث کی روشنی میں علم کی فضیلت تفصیلاً بیان کیجیے۔

جواب: جواب کے لیے دیکھیے پرچہ 2014ء (پہلا گروپ) سوال نمبر 6۔